

اسلامی مملکت میں ٹیکس کا مسئلہ

☆ سید قدرۃ اللہ فاطمی

① تمہید

ٹیکسوں کی چوری (TAX EVASION) کا عام رجحان پاکستانی معاشرہ اور معیشت کا ایک

اہم ترین مسئلہ ہے۔ اس لئے کہ:-

اولاً، ملکی دفاع اور معاشی بہبود کا تامتر انحصار حکومت کے مالی وسائل پر اور خود ان وسائل کی فراہمی کا بیشتر انحصار مختلف قسم کے سرکاری ٹیکسوں پر ہے لیکن حکومت کو جس قدر ٹیکس وصول ہونا چاہئے اس کا بہت ہی حقوڑا حصہ سرکاری خزانے میں پہنچ پاتا ہے۔ اس لئے حکومت کو بیرونی طاقتوں کا دست نگر ہونا پڑتا ہے۔ ملک کی سالمیت خطرے میں پڑتی ہے اور معاشی ترقی و بہبود کی رفتار بہت سست ہو جاتی ہے۔ ثانیاً، غیر اشتر کی ممالک میں سماجی انصاف کی موثر ترین تدبیر یہ ہے کہ ٹیکسوں کا زیادہ سے زیادہ بوجھ مال دار طبقہ پر ڈالا جائے اور یہ تدبیر صرف اسی وقت کارگر ہو سکتی ہے، جب کہ معاشرے کا یہ سب سے طاقتور عنصر اس بوجھ کو اٹھانے کے لئے بغیر کسی بیرونی دباؤ کے، بہ رضا و رغبت تیار ہو۔ لیکن پاکستان کے مال دار طبقہ کو اس بارے میں اپنی ذمہ داریوں کا بہت کم احساس ہے جس کا نتیجہ یہ ہے کہ امیر، امیر تر اور غریب، غریب تر ہوتے جا رہے ہیں۔ معاشی ناہمواری اور طبقاتی کشمکش روز بروز بڑھتی جا رہی ہے۔

ملک کے اہل فکر کا یہ فرمن ہے کہ وہ اس تشویش ناک صورت حال کی اصلاح کی تدابیر پر غور کریں۔

بظاہر یہ نظر آتا ہے کہ اس سلسلہ میں ڈاکٹر فضل الرحمن صاحب نے جو تجویز پیش کی ہے، وہی اس

مسئلہ کا واحد قابل عمل حل ہے۔ حکومت کے تمام قوانین کے نفاذ کے لئے بالعموم، اور ٹیکس کے قوانین کے لئے بالخصوص، یہ ضروری ہے کہ ان کے پیچھے موثر اخلاقی جذبہ (MORAL SANCTION) کا رفر ما ہو۔ جب تاجر اور صنعت کار ٹیکس سے بچنے کے لئے جعلی ہی کھاتے بنا رہے ہوتے ہیں، تو انہیں اس سے باز رکھنے کے لئے حکومت کی تعزیر کا خوف بہت کم کارگر ہو سکتا ہے۔ مغرب کے جمہوری ممالک میں تو قومیت کا شدید احساس وہاں کے باشندوں کو ٹیکس کے لئے اپنی آمدنی کے صحیح اظہار پر آمادہ کرتا ہے اور اس قومی احساس کے تحت وہاں کے تاجر اور صنعت کار ٹیکس کی بھاری بھاری ریتیں ادا کرنے کے لئے تیار ہو جاتے ہیں۔ لیکن پاکستان میں صورت حال مختلف ہے۔ ہمارے اخلاقی اقدار قومیت پر نہیں بلکہ اسلامیت پر استوار ہیں۔ ہمیں ٹیکس کے قوانین کے موثر اور منصفانہ نفاذ کے لئے اسلامی روایات سے مدد لئے بغیر مفر نہیں۔ پاکستان کے پچھلے اٹھارہ سال کے تجربہ اور بالخصوص حالیہ ستمبر کی جنگ سے کم از کم اتنا سبق تو لینا چاہیے کہ

کافر نتوانی شد، ناچار مسلمان شو۔

یہ ضرور ہے کہ ملک میں ایک بہت مختصر، مگر صاحب اثر و نفوذ گروہ لادینی سیاست (SECULARISM) پر یقین رکھنے والوں کا بھی ہے، جنہیں ہمارے اخلاقی اقدار کے نظام کا وراثتہ اسلام پر مبنی ہونا ناگوار خاطر گزرتا ہے۔ لیکن اتنا تو انہیں بھی ماننا پڑیگا کہ کسی قوم کی مورثی اخلاقی بنیادوں سے انکار اور انحراف کرنا، اُس قوم میں اخلاقی بحران پیدا کرنے کا سبب بن جاتا ہے۔ اس لئے انہیں بھی یہ تسلیم کر لینا چاہیے کہ پاکستان جیسی اسلامی مملکت میں ٹیکسوں کے نظام کو موثر، ترقی پذیر اور انصاف پر مبنی بنانے کے لئے لازمی ہے کہ اسے اسلامی سانچے میں ڈھالا جائے اور یہ صرف اسی صورت میں ممکن ہے، جبکہ زکوٰۃ اور ٹیکس کی ثنویت (DUALITY) کو دُور کر دیا جائے اور سرکاری ٹیکسوں کو مذہبی فرائض کے طور پر ادا کیا جائے۔

اس سے تو کسی کو انکار نہیں ہو سکتا کہ عملاً زکوٰۃ خود ایک ٹیکس ہے، یعنی حضرت ابو بکر صدیق رضی اللہ عنہ کے الفاظ میں "حَقَّ الْمَالِ لَهٗ"۔ یہ بھی ایک مسلمہ تاریخی حقیقت ہے کہ رسول اللہ صلی اللہ علیہ وسلم کے عہد میں خیبر و مکہ وغیرہ کی فتوحات سے قبل حکومت کے کاروبار کو چلانے، مدینہ کی ریاست کو

بے حد طاقت و دشمنوں کے خوف ناک عملوں سے بچانے اور عام مسلمانوں کے رفاہی کاموں کو سرانجام دینے کے لئے زکوٰۃ (صدقات) ہی واحد ذریعہ آمدنی تھا۔ اسلامی فتوحات کے بعد مالِ غنیمت، مفتوحہ علاقوں کا خرچ اور ذمی رعایا سے وصول کردہ جزیہ اور عشر بیت المال کی آمدنی میں کثیر اضافہ کا سبب ضرور بن گئے تھے۔ لیکن ظاہر ہے کہ موجودہ حالات میں پاکستان جیسے ملک کے لئے آمدنی کے یہ ذرائع قطعاً مسدود ہیں۔ اوائل اسلام کے ٹیکسوں میں سے اب صرف زکوٰۃ ہی ایک ایسا ٹیکس ہے، جسے موجودہ زمانہ کی اسلامی مملکت نافذ کر سکتی ہے۔ لیکن مشکل یہ ہے کہ زکوٰۃ کی مروجہ شرح آج کل کی حکومتوں کو چلانے اور ملک کے نادار طبقہ کی رفاہی ضروریات کو پورا کرنے کے لئے قطعاً ناکافی ہے۔ اس لئے زکوٰۃ کے عملی نفاذ کے لئے اس کی مروجہ شرح کو یکسر بدلتا ہوگا۔ اس کے مصارف کے بارے میں مروجہ تعبیرات پر بھی نظر ثانی کرنا ہوگی۔ اس کے بغیر پاکستان میں ٹیکسوں کے نظام کو اسلام کے بلند ترین اخلاقی اقدار کی بنیادوں پر استوار کرنے، اسے زیادہ سے زیادہ منصفانہ بنانے اور اسے مذہبی فریضہ کے طور پر ادا کرنے کی موثر ترین ترغیب دینے کی کوئی صورت نظر نہیں آتی۔ مگر ان تبدیلیوں کو قبول کرنے میں پاکستان کے ”اسلام پسند“ طبقوں کو سخت تامل ہے۔ پاکستان کے معاشرتی مسائل کے زیادہ سے زیادہ الجھتے چلے جاتے اور معاشرہ میں عام طور پر اخلاقی بحران کے پائے جانے کا سبب ہی یہ ہے کہ یہاں ایک طرف تو وہ گروہ ہے، جو اسلامی نظامِ اقدار کو موجودہ زمانہ کے لئے فرسودہ، بے کار یا کم از کم غیر متعلقہ شے سمجھتا ہے اور دوسری طرف وہ گروہ ہے جو زبان سے تو اسلامی نظامِ اقدار کو رائج کرنے کے لئے پُر جوش نعرے لگاتا ہے۔ اس نام پر سیاسی جماعتیں بناتا ہے، لیکن جب بدلتے ہوئے معاشرہ میں اس نظام کو عملاً نافذ کرنے کے لئے نئے نئے مسائل سے دوچار ہونا پڑتا ہے تو وہ ان سے ہراساں ہو کر موجودہ اسلامی تعطل اور وجود کو ترجیح دینے لگتا ہے۔

جو اصحاب زکوٰۃ کی مروجہ شرح میں تبدیلی اور اضافہ کے مخالف ہیں، ان کے دلائل کا خلاصہ یہ ہے کہ :-

دیگر عبادات یعنی نماز، روزہ اور حج کی طرح زکوٰۃ کی بھی دو قسمیں ہیں :-
 ایک فرض جو ”زکوٰۃ“ ہی کہلاتا ہے، دوسری نفل جیسے ”صدقہ“ کہتے ہیں۔

جس طرح فرض نمازوں کی رکعتوں کی تعداد اور ان کے اوقات، فرض روزوں کی تعداد اور ان

کا زمانہ، اور فرض حج کے ارکان اور اس کا زمانہ شرعاً متعین ہیں، اسی طرح فرض زکوٰۃ کی مروجہ شرح اور مصارف بھی شریعت کی رو سے متعین ہیں۔ اور ان میں کسی قسم کی تبدیلی مداخلت فی الدین ہے۔ البتہ، جس طرح نفل نمازوں کی رکعتوں کی تعداد اور ان کے اوقات، نفل روزوں کی تعداد اور ان کا زمانہ اور نفلی حج (یعنی عمرہ) کا زمانہ غیر متعین ہے، اسی طرح نفل زکوٰۃ یعنی صدقات کی شرح اور ان کے مصارف کا کوئی تعین شارع علیہ السلام نے نہیں فرمایا۔ لیکن یہ صدقات چونکہ نفلی ہیں، قرض نہیں، اس لئے ان کی ادائیگی پر اسلامی مملکت کی طرف سے قطعاً جبر نہیں کیا جاسکتا۔ اور یہ ٹیکس کی شکل نہیں اختیار کر سکتے۔

مندرجہ بالا دلائل دو نتیجعات پر مبنی ہیں :-

اولاً، زکوٰۃ اور صدقات کی تفریق۔

ثانیاً، فرض زکوٰۃ کی مروجہ شرح اور مصارف کی موجودہ تعبیر کا از روئے شریعت تعین۔

ہم ان دونوں نتیجعات کا قرآن حکیم، احادیث نبوی، آثار صحابہ، اقوال ائمہ متقدمین اور تاریخ اسلام کے حقائق کی روشنی میں سیر حاصل تجزیہ کر کے کسی نتیجہ پر پہنچنے کی کوشش کریں گے۔ واللہ المستعان

(۲)

زکوٰۃ اور صدقہ کی مروجہ تفسیر

(الف) قرآن حکیم کی روشنی میں نیکی کے کاموں میں خرچ کرنے کو قرآن نے کہیں محض اِنْفَاقِ رِخْرِجِ کرنا، یا اِنْفَاقِ فِي سَبِيلِ اللّٰهِ (اللہ کی راہ میں خرچ کرنا، کہیں زکوٰۃ، کہیں صدقہ اور کہیں حق کہا ہے۔ ۷)

۷۔ محمد بن زرقانی شرح مؤطاً امام مالک فرماتے ہیں :- ولها اسماء الزكاة من قوله تعالى وآتوا الزكاة والصدقة خذ من أموالهم صدقة والحق وآتوا حقها يوم حصادها والنفقة قال ابن نافع عن مالك من قوله تعالى وَالَّذِينَ يَكْنُزُونَ الذَّهَبَ وَالْفِضَّةَ وَلَا يَنْفِقُونَهَا فِي سَبِيلِ اللَّهِ وَالْعُرْفُ خِذِ الْعَفْوَ وَأْمُرْ بِالْعُرْفِ۔

شرح الزرقانی علی مؤطاً مالک، مطبوعہ مطبعہ الکتاب، مصر ۱۳۸۵ھ، ج ۲ ص ۲۸۷

ہم نے مندرجہ بالا مترادفات میں سے مؤخر الذکر یعنی العرف کو قصد ترک کر دیا ہے، کیونکہ اس آیت کی تفسیر اور یہاں العفو اور العرف کے معنی متعین کرنے میں مفسرین کے آپس میں شدید اختلافات ہیں۔

اس معاشرتی فریضہ کی بجا آوری کے لئے قرآن نے بار بار تاکید کی ہے۔ اس کے لئے طرح طرح سے ترغیب دی ہے۔ اور اس میں کوتاہی برتنے والوں کو شدید ترین وعیدوں سے ڈرایا ہے۔ قرآن نے اس سلسلے میں فرض اور نفل کی کوئی تفریق نہیں کی۔ وہ ان اصطلاحات سے قطعاً مبرا ہے۔ فرض، نفل، واجب، سنتِ موکدہ، سنت و غیرہ اصطلاحات اور ان کی پیدا کردہ تفریق تیسری صدی ہجری اور اس کے بعد کے فقہاء کا اجتہاد ہے۔ قرآن تو انسان کی فلاح و بہبود کے لئے ہدایات اور احکام کی روح کو دلوں تک پہنچانے کے لئے سادہ الفاظ اور موقع کے مناسب اندازِ بیان اختیار کرتا ہے اور بس۔ قرآن حکیم نے **وَاقْتَبُوا الصَّلَاةَ** کے ساتھ ہی ساتھ **بَارِعُوا** و **اتُوا الزَّكَاةَ** کا حکم دیا ہے۔ لیکن جہاں کہیں وہ اس الزکوٰۃ کی تشریح و تفصیل بیان کرنی چاہتا ہے، وہ اس کے لئے کوئی اور مترادف لفظ استعمال کرتا ہے، جس کی چند مثالیں درج ذیل ہیں :-

إِنْفَاقٍ : وَيَسْئَلُونَكَ مَاذَا يُنْفِقُونَ قُلِ الْعَفْوَ (۲: ۲۱۹)

(اور یہ آپ سے پوچھتے ہیں کہ ہم کیا خرچ کریں۔ کہہ دیجئے کہ جو ضرورت سے بچ رہے) **يَا أَيُّهَا الَّذِينَ آمَنُوا أَنْفِقُوا مِنْ طِبَقَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ وَلَا تَيَسَّمُوا الْخَبِيثَ مِنْهُ تُنْفِقُونَ وَلَسْتُمْ بِآخِذِيهِ إِلَّا أَنْ تُغْنُوا فِيهِ (۲: ۲۶۷)**
(اے ایمان والو! اپنی کمائی میں سے اور ان چیزوں میں سے جو ہم نے تمہارے لئے زمین سے نکالی ہیں، خرچ کرو۔ اور تم ان میں سے وہ بری چیزیں خرچ کرنے کا ارادہ نہ کرو جنہیں تم خود آنکھیں موندے بغیر لینا پسند نہ کرو۔)

لَنْ تَأْلَوْا الْبَرَّ حَتَّىٰ تُنْفِقُوا مِمَّا تَحِبُّونَ وَمَا تُنْفِقُوا مِنْ شَيْءٍ فَإِنَّ اللَّهَ بِهِ

علیم۔ (۳: ۹۲)

(تم نیکی نہیں پاؤ گے، جب تک کہ تم اپنی ان چیزوں میں سے نہ خرچ کرو، جنہیں تم عزیز رکھتے ہو۔ اور جو کچھ بھی تم خرچ کرتے ہو، اللہ اس سے بخوبی واقف ہے)

إِنْفَاقٍ فِي سَبِيلِ اللَّهِ : وَالَّذِينَ يَكْنِزُونَ الذَّهَبَ وَالْفِضَّةَ وَلَا يَنْفِقُونَهَا فِي سَبِيلِ اللَّهِ فَتَشْرَهُمْ لِئَدَّابِ الْيَوْمِ يُحْمَلُ عَلَيْهِمْ فِي نَارِ جَهَنَّمَ تَتَكْوَىٰ بِهَا جِبَابُهُمْ وَجَنُوبُهُمْ وَظُهُورُهُمْ هَذَا مَا كَنْزْتُمْ لِأَنْفُسِكُمْ فَذُوقُوا مَا كَنْزْتُمْ

تَنْكُرُونَ (۳۴ : ۹ - ۳۵)

(اور جو لوگ سونا اور چاندی سینت سینت کر رکھتے ہیں، اور اسے اللہ کے راستے میں نہیں خرچ کرتے انہیں دردناک عذاب کی خوشخبری دے دیجئے، اس دن کی جبکہ یہ (سونا چاندی) جہنم کی آگ میں تپایا جائے گا۔ اور اس سے ان کی پیشانیاں، اور ان کے پہلو اور ان کی پیٹھیں داعی جائیں گی کہ یہ ہے جو تم نے اپنے لئے سینت سینت کر رکھا تھا تو تم اب اپنے ان خزانوں کا مزا اچھکو)

صَدَقَاتُ : إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَامِلِينَ عَلَيْهَا وَالْمَوْلَانَةَ قُلُوبُهُمْ وَفِي الرِّقَابِ وَالْغَارِمِينَ وَفِي سَبِيلِ اللَّهِ وَابْنِ السَّبِيلِ فَرِيضَةً مِّنَ اللَّهِ وَاللَّهُ عَلِيمٌ حَكِيمٌ (۹ : ۶۰)

(بے شک صدقات فقراء کے لئے ہیں اور مساکین کے لئے اور ان کی تحصیل وصول کرنے والے کارندوں کے لئے، اور ان کے لئے جن کی دل جوئی مقصود ہے، اور غلاموں کے لئے، اور قرض داروں کے لئے اور اللہ کے راستے میں، اور مسافروں کے لئے۔ یہ اللہ کا فریضہ ہے۔ اور اللہ سب سے زیادہ جانتے والا، حکمت والا ہے)

قابلِ غور بات یہ ہے کہ یہی وہ آیت ہے جس پر فرضِ زکوٰۃ کے مصارف کی فقہی تفصیلات کی ساری عمارت قائم ہے لیکن قرآن حکیم نے واضح طور پر یہاں الصَّدَقَاتُ کا لفظ استعمال کیا ہے نہ کہ الزَّكَاةُ خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا (۹ : ۱۰۳)

(ان کے مال میں سے صدقہ لیکر ان کی طہارت اور پاکیزگی بخشنے۔)

مفسرین عموماً اس آیت کے نزول سے زکوٰۃ کی فرضیت کی ابتدا کا سراغ لگاتے ہیں لیکن قرآن نے یہاں بھی لفظ صَدَقَاتُ استعمال کیا ہے۔

حَقٌّ : وَأَتُوا حَقَّهُ يَوْمَ حَصَادِهِ (۶ : ۱۳۱)

(اور کھیتی کاٹنے کے دن ان کھیتیوں کا حق ادا کر دو۔)

وَفِي أَمْوَالِهِمْ حَقٌّ لِّلسَّائِلِ وَالْمَحْرُومِ (۵۱ : ۱۹)

(اور ان کے مال میں حق ہے حاجت مند اور محروم کا)

وَالَّذِينَ فِي أَمْوَالِهِمْ حَقٌّ مَّعْلُومٌ لِّلسَّائِلِ وَالْمَحْرُومِ (۴۰ : ۲۳ - ۲۵)

(اور وہ جن کے مال میں حاجت مند اور محسروم کا "حق معلوم" ہے۔)

(ب) احادیثِ نبوی کی روشنی میں آنحضرت صلعم سے زکوٰۃ کے بارے میں جو حدیثیں مروی ہیں، ان میں عموماً لفظ صَدَقَةٌ مستعمل ہے۔ مثال کے طور پر امام بخاریؒ اپنی صحیح کی کتاب الزکوٰۃ میں ایک باب کا عنوان قائم کرتے ہیں :- باب وجوب الزکوٰۃ اور اس کے ذیل میں حد تو اترا تک پہنچی ہوئی وہ مشہور حدیث نقل کرتے ہیں، جس میں حضرت معاذ بن جبلؓ کو مین بھیجتے وقت مختلف ہدایات دیتے ہوئے رسول اللہ صلعم ارشاد فرماتے ہیں :-

اِنَّ اللّٰهَ اَنْتَرَضَ عَلَيْهِمْ صَدَقَتِيْ اَمْوَالِهِمْ تَوْخِذًا مِنْ اَغْنِيَاثِهِمْ وَتَرْدًا عَلٰى فُقَرَاَتِهِمْ۔ ۳

اللہ تعالیٰ نے اُن پر ان کے مال میں سے صدقہ مقرر کیا ہے کہ وہ ان کے دولت مندوں سے لے کر ان کے ناداروں پر خرچ کیا جائے)

دلچسپ بات یہ ہے کہ یہی حدیث امام بخاریؒ حضرت عبداللہ بن عباسؓ کی روایت سے ایک اور باب میں درج کرتے ہیں جس کا عنوان ہے: كَا تَوْخِذًا كَرَاهًا اَمْوَالِ النَّاسِ فِي الصَّدَقَاتِ لیکن یہاں متن حدیث کے الفاظ یہ ہیں :-

..... اِنَّ اللّٰهَ فَرَضَ عَلَيْهِمْ زَكَاةً مِّنْ اَمْوَالِهِمْ..... ۴

اس سے ظاہر ہے کہ نہ صرف احادیثِ نبوی میں صَدَقَةٌ اور زکوٰۃ کے الفاظ بطور مترادف استعمال ہوئے ہیں، بلکہ امام بخاریؒ کے نزدیک بھی یہ دونوں لفظ مترادف ہیں۔

ایک اور مثال ملاحظہ ہو۔ امام بخاریؒ ایک اور عنوان قائم کرتے ہیں: باب زکوٰۃ الورق اور اس کے ذیل میں حضرت ابوسعید خدریؓ سے مروی وہ حدیث نقل کرتے ہیں جس پر زکوٰۃ کے لصاب کے فقہی مسائل کی بنیاد ہے۔ حدیث کے الفاظ یہ ہیں :-

لَيْسَ فِيْ مَا دُونَ خَمْسٍ ذَوْوٍ مَّذَقَةٍ مِنَ الْاِبِلِ وَلَيْسَ فِيْ مَا دُونَ خَمْسٍ اَوْاقٍ

صَدَقَتٍ، وَلَيْسَ فِيْ مَا دُونَ خَمْسَةِ اَوْسُقٍ صَدَقَةٌ۔ ۵

سے۔ صحیح البخاری (مطبوعہ مصطفیٰ البانی، مصر، ۱۳۴۴ھ)، ج ۲، ص ۱۳ (کتاب الزکوٰۃ، باب وجوب الزکوٰۃ)

کے ایضاً۔ ج ۲، ص ۱۴۔ ۵ ایضاً۔ ج ۲، ص ۱۳۳-۱۳۴

پانچ سے کم اونٹوں پر کوئی صدقہ نہیں ہے اور پانچ اوقیہ سے کم چاندی پر کوئی صدقہ نہیں ہے اور پانچ وستق سے کم اناج پر کوئی صدقہ نہیں ہے۔

مسند امام احمد بن حنبل^۲ میں یہی حدیث لفظ زکوٰۃ کے ساتھ مروی ہے۔^۷

تاریخ وسیرت کی مستند کتابوں میں زکوٰۃ کی تحصیل کے سلسلہ میں آنحضرت صلعم کے وہ خطوط درج ہیں جو آپ نے مدینہ سے باہر کے نو مسلم عرب قبائل کو لکھے تھے۔ ان میں بھی زکوٰۃ کے مفہوم میں ہر بار لفظ صدقۃ استعمال کیا گیا ہے کہ اور بعض دستاویزوں میں زکوٰۃ کی تحصیل کے کارندوں کے لئے اسی صدقۃ سے مشتق لفظ مَصَدِّقِ مستعمل ہے۔^۸

اس کے برخلاف جسے اب صدقۃ الفطر کہتے ہیں، اس کے لئے احادیث میں بیشتر زکوٰۃ الفطر کی ترکیب استعمال کی گئی ہے۔^۹ لیکن معدودے چند حدیثیں ایسی بھی ہیں، جن میں اسے صدقۃ الفطر کہا گیا ہے۔ زکوٰۃ کی تنظیم میں معاشرتی بہبود کی روح کار فرما ہے۔ اس امر کی تاکید کے لئے رسول اللہ صلعم نے معاشرتی فلاح کے مختلف کاموں کے بارے میں یہ فرمایا کہ یہ صدقہ ہے۔ کتب احادیث میں اس مضمون کی

لے مسند احمد بن حنبل (المطبعة الميمنية، مصر، ۱۳۱۳ھ) ج ۳، ص ۵۹

۷ تاریخ الطبری (مطبوعہ لیڈن، ۱۹۰۱ء) بہ روایت ابن اسحاق۔ ج ۱، ص ۱۴۱، ص ۱۴۲، ص ۱۴۳، ص ۱۴۴، ص ۱۴۵۔ طبقات ابن سعد (مطبوعہ لیڈن، ۱۹۱۴ء) ج ۱، ق ۲، ص ۱۵، ص ۱۹، ص ۲۳، ص ۲۴، ص ۳۳، ص ۳۹ و سیرۃ ابن ہشام (مطبوعہ مجازی، قاہرہ، ۱۳۵۶ھ) ج ۳، ص ۲۵۸-۲۶۰۔ مجموعۃ الوثائق السیاسیۃ فی العہد النبوی والخلافتۃ الراشدۃ، تالیف ڈاکٹر محمد جمیل اللہ (مطبوعۃ لجنۃ التالیف والترجمۃ والنشر، قاہرہ، ۱۹۳۱ء) میں ان فرماؤں کے نمبر حسب ذیل ہیں: ۱۰۵، ۱۰۹، ۱۵۲، ۱۶۸، قبیلہ ہمدان کے ایک سردار عجمی نامی کے نام فرمان کی مندرجہ ذیل دفعہ میں صدقہ اور زکوٰۃ دونوں کا بطور مترادف استعمال قابل غور ہے: - وان الصدقة لا تحل لمحمد ولا لاهل بيته انما هي زكوة تزكونها عن اموالكم لفقراء المسلمين (تاریخ الیعقوبی، بیروت ۱۹۶۰ء) ج ۲، ص ۱۷۱ الوثائق عم ۱۱۱)۔ ۸ طبقات ابن سعد۔ ج ۱، ق ۲، ص ۳۳، والوثائق عم ۱۸۸۔ احادیث میں اس اصطلاح کا استعمال بکثرت ہے مثلاً صحیح البخاری، ج ۲، ص ۱۴۱ (باب العرض فی الزکاة) ص ۱۴۵ (باب من بلغ عنده صدقة بنت محض الخ) ص ۱۴۴ (باب لا تؤخذ فی الصدقة ہرمة الخ) ص ۱۶ (باب قول اللہ تعالیٰ والعلیہ علیہا الخ)۔ ۹ مثلاً صحیح البخاری، ج ۲، ص ۱۶۱-۱۶۲ (الابواب ۵۰، ۵۱، ۵۲، ۵۳، ۵۴، ۵۶) (۷۶)

متعدد حدیثیں مختلف طرفوں سے مروی ہیں، جن میں دو مسلمانوں کے آپس میں انصاف کر دینے کے لئے بھٹکے ہوئے کو راستہ بتانے کے لئے، راستہ کی رکاوٹوں کو دور کرنے کے لئے، آنے والی نسلوں کی بھلائی کے لئے درخت لگانے کے لئے، دوسروں سے خندہ پیشانی سے ملنے کے لئے، یہاں تک کہ زن و شوہر کے خوشگوار تعلقات^{۱۶} کو بھی صدقہ بتایا گیا ہے۔ اس مضمون کو مزید وسعت دے کر بعض احادیث میں تہلیل و تکبیر کو بھی صدقہ کہا گیا ہے۔ ان ہی احادیث کی بناء پر متاخرین ائمہ فقہ و حدیث نے "لفظی" زکوٰۃ کے لئے صدقہ کی اصطلاح بنائی ہے۔ لیکن دلچسپ بات یہ ہے کہ بعض حدیثوں میں زکوٰۃ کے مفہوم میں بھی ایسی ہی وسعت دی گئی ہے۔ مثلاً مسند امام احمد بن حنبل^{۱۷} کی ایک حدیث ہے :-

صَلُّوا عَلٰی فَاثِنَا زَكَاةَ لَكُمْ ۱۸۔

(مجھ پر درود بھیجو، کیونکہ یہ تمہارے لئے زکوٰۃ ہے۔)

(ج) آثارِ صحابہ و اقوالِ سلف کی روشنی میں آنحضرت صلعم کے مذکورہ بالا خطوط زکوٰۃ کی شرح کے سلسلہ میں قرآن حکیم کی آیات کے بعد سب سے اہم اور مستند دستاویزیں ہیں۔ ان ہی میں سے بعض خطوط کی نقلیں چند معنی خیز اور اہم اضافوں اور ترمیموں کے ساتھ حضرت ابو بکر^{۱۹} اور حضرت عمر^{۲۰} کی طرف منسوب ہیں۔ ہم ان اضافوں اور کی اہمیت پر آگے چل کر بحث کریں گے۔ یہاں قابل ذکر امر یہ ہے کہ ان میں بھی ہر جگہ بجائے زکوٰۃ کے لفظ صدقہ موجود ہے لیکن حضرت ابو بکر^{۲۱} اور حضرت عمر^{۲۲} کی طرف ایسے اقوال بھی منسوب ہیں، جن میں لفظ الزکوٰۃ آیا ہے۔ مثلاً حضرت ابو بکر کا ارشاد ہے:

لے ایضاً ج ۳ ص ۶۸ (کتاب الجہاد باب ۱۲ من اخذ بالربا ونحوہ)، مسند احمد بن حنبل، ج ۲ ص ۳۱۶ و ص ۳۵۰ صحیح مسلم
 رتقیق محمد زود عبدالقانی، دار احیاء الکتب العربیہ، قاہرہ، ۱۹۵۵ء، ج ۲ ص ۶۹۹ (کتاب الزکاۃ، حدیث ۵۶) ص ۱۲
 صحیح البخاری، ج ۳ ص ۳۳ (کتاب الجہاد باب ۱۲ نفل من محل متاع صاحبہ الخ) مسند احمد بن حنبل ج ۵ ص ۱۵۲
 صحیح البخاری، ج ۳ ص ۶۸ (کتاب الجہاد باب ۱۲ من اخذ بالربا الخ)، مسند احمد بن حنبل ج ۲ ص ۳۱۶، ص ۳۲۹،
 ص ۳۵ و ج ۳ ص ۳۳، و ج ۵ ص ۱۴ و جامع الترمذی (مع شرح تحفۃ الاحوذی دہلی ۱۳۵۲ھ) ج ۳ ص ۱۳۲
 ابواب البر والصلۃ، باب ۳)۔ ابن ابی داؤد (تہذیب المنذری وابن قیم، مطبعۃ السنۃ الحمدیۃ، قاہرہ، ۱۹۵۰ء)
 ج ۸ ص ۱ (کتاب الادب، باب اطاعتہ الاذی)

۱۷ مسند احمد بن حنبل، ج ۴ ص ۳۶۵۔ ۱۸ جامع الترمذی (مع شرحہ)، ج ۳ ص ۱۳۲۔

۱۹ صحیح مسلم، ج ۲ ص ۶۶۔ ۲۰ ۶۹۸ (کتاب الزکاۃ حدیث ۵۳)۔ ۲۱ لے ایضاً۔ لے ج ۳ ص ۵۹

فان الزکوٰۃ حق السال لہ (زکوٰۃ مالی حق یعنی ٹیکس ہے)

یا حضرت عمرؓ کا یہ مشورہ :

اتجروا فی اموال البیتئ لا تاکلھا الزکوٰۃ

(بیتوں کے مال کو تجارت میں لگاؤ تاکہ وہ سارا زکوٰۃ ہی میں ختم نہ ہو جائے)

بنو امیہ کے دور حکومت میں حضرت عمر بن عبدالعزیزؓ کا مختصر عہد (۹۹ھ - ۱۰۱ھ) اپنی دیگر روشن خصوصیات کے علاوہ اس لئے بھی ممتاز ہے کہ ان کے زمانے میں بیت المال کے ذرائع آمدنی اور ان کے مصارف کی اصلاح پر خاص توجہ دی گئی۔ اس سلسلہ میں ان کے بعض احکام حدیث اور تاریخ کی کتابوں میں درج ہیں۔ ان میں سے ایک کے الفاظ یہ ہیں :-

انما الصدقة فی الحرث والعین والبأشیتۃ

(صدقہ صرف کھیتی، سونے چاندی اور مویشی پر ہے)

(۵) بعد کی تبدیلیاں | مندرجہ بالا تصریحات سے یہ ظاہر ہے کہ دوسری صدی ہجری کے اوائل تک زکوٰۃ اور صدقہ میں کوئی تفریق نہ تھی۔ یہ دونوں الفاظ مترادف تھے اور ایک دوسرے کی جگہ استعمال ہوتے تھے۔ دوسری صدی ہجری کے نصفِ آخر سے علوم کی تدوین شروع ہوئی۔ یونانی کتابوں کے ترجمے شائع ہونے لگے۔ مسلمانوں میں یورپ کے قدیم (یونانی) فلسفہ کا چرچا پھیلنا۔ ایرانی اور ہندی فکر کے

۱۹ دیکھئے صفحہ ۲۶۲ ما بعد

نے موطاً امام مالک (تحقیق محمد نواد عبدالباقی، دار احیاء الکتب العربیہ، قاہرہ ۱۹۵۱ء) ج ۱، ص ۲۵۱ (کتاب الزکوٰۃ)،
۱۰۱۔ ایضاً، ج ۱، ص ۲۳۵ (کتاب الزکوٰۃ، حدیث ۳۰)

۳۲ خالد بن یزید بن معاویہ بن ابی سفیان، جس کی وفات ابن عساکر کی روایت کے مطابق ۲۸۰ھ میں ہوئی تھی،
(تہذیب ج ۵ ص ۱۱)، پہلا مسلم شاہزادہ تھا، جسے علوم یونانی میں خاص شغف تھا۔ اس کے حکم سے یونانی اور قبطی
زبانوں سے علمی خزائن عربی زبان میں منتقل ہوئے تھے (فہرست ابن الندیم ج ۱ ص ۲۳۲) اس لحاظ سے مسلمانوں میں علوم
یونانی کی اشاعت کی تاریخ پہلی صدی ہجری کے اواخر ہی سے شروع ہو جاتی ہے، یعنی علوم حدیث و فقہ کی تدوین
سے کافی عرصہ پہلے۔ لیکن علوم یونانی کی اشاعت نے طاقت و تحریک کی شکل ۳۲۰ھ کے بعد ہی اختیار کی۔ جب عباسی سریر
آرائے حکومت ہوئے اور عربیت پر عجمیت کا غلبہ ہوا۔ امون دور حکومت (۱۹۸ھ - ۲۱۸ھ) اس تحریک کا انتہائی نقطہ
عروج تھا۔ اس کے بعد جہاں اس کی ترقی جاری رہی، وہاں اس کے خلاف شدید ردِ عمل بھی شروع ہو گیا۔

اثرات بھی مترتب ہونے لگے۔ قرآن حکیم میں شریعت کے احکام اول و آخر محض عمل کے لئے

تھے۔ اور سنت تو قرآن پر رسول اللہ صلعم اور ان کے صحابہ کے عمل ہی کا دوسرا نام تھا۔ لیکن اب

شریعت کے علوم کا دور دورہ شروع ہوا۔ علوم کے لئے اصطلاحیں ضروری ہیں۔ اس لئے علوم شرعیہ کی اصطلاحیں مدون ہونے لگیں جن میں ارتقا کے ناگزیر عمل کے ساتھ ساتھ زیادہ تعین، وضاحت، ضبط اور قطعیت آتی چلی گئی اور شریعت کے احکام مختلف انواع و اقسام میں منقسم ہوتے چلے گئے۔

امام مالکؒ (۱۹۳ھ - ۲۴۱ھ) کی موطناً علم فقہ و علم حدیث کی پہلی مدون کتاب ہے جو ہم تک پہنچی ہے۔ اور اپنی صحت اور تفقہ فی الدین کے لحاظ سے، بہت سے بالغ نظر ائمہ فقہ و حدیث کے نزدیک صحیح بخاری پر فوقیت رکھتی ہے۔ اس کے عنوانات میں امام مالکؒ نے زکوٰۃ اور صدقہ کی اصطلاحوں میں ایک نمایاں تفریق مد نظر رکھی ہے۔ وہ مولیٰوں کی زکوٰۃ کے لئے صدقہ اور دوسری تمام اصناف کی زکوٰۃ کے لئے زکوٰۃ کی اصطلاح استعمال کرتے ہیں۔ ۳۳

اسی قسم کی تفریق امام ابو یوسفؒ (۱۵۰ھ - ۲۲۴ھ) برقرار رکھتے ہیں۔ اسلامی مملکت کے محاصل (ٹیکس) پر ان کی کتاب الخراج عدیم المثال ہے۔ ائمہ متقدمین میں وہ پہلے فقہ ہیں جنہوں نے زکوٰۃ اور دوسرے محاصل کے مسائل پر مستقلاً اور خصوصی تحقیق کی ہے اور اس موضوع پر ان کے نتائج فکر کی وقت نظر، اصابت رائے اور تفقہ کی نظیر نہ سلف میں ملتی ہے نہ خلف میں۔ زکوٰۃ کے سلسلہ کی اصطلاحات کے بارے میں ان کا اجتہاد یہ ہے کہ الصدقة فی الابل والبقر والغنم والخیل ۳۴ (صدقہ اونٹ، گائے، بکری اور گھوڑے پر ہے) مولیٰوں کے علاوہ اصناف پر جو زکوٰۃ مسلمانوں سے لی جائے

۳۳ باب صدقة الماشية، باب ماجاء فی صدقة البقر، باب صدقة الخلطاء، باب ماجاء فی ما یعتد بہ من السخْلِ فی الصدقة۔ باب العمل فی صدقة عامین اذا اجتمعوا کے تحت جو حدیث درج ہے، وہ بھی مولیٰوں کی زکوٰۃ سے متعلق ہے، اور یہی حال باب التھی عن التذییق علی الناس فی الصدقة اور باب ماجاء فی أخذ الصدقات والتشدید فیہا کا ہے۔ باب أخذ الصدقة ومن یجوز له أخذها میں بظاہر مولیٰوں کی زکوٰۃ کا ذکر نہیں۔ لیکن اگر اس حدیث اور اس پر امام مالکؒ کے تشریحی اقتباہ کو یہاں العمل فی صدقة عامین

اذا اجتمعوا والی حدیث کے ساتھ ملا کر پڑھا جائے تو واضح ہو جائے گا کہ امام اہل المدینہ نے یہاں الصدقة کی اصطلاح کیوں استعمال کی۔ ۳۴ کتاب الخراج للامام ابی یوسف (المطبع السلفی، قاہرہ ۱۳۸۲ھ) ص ۶۷

اسے وہ عشر کہتے ہیں۔ بارانی زمین کی زکوٰۃ تو واضح طور پر عشر یعنی دسواں حصہ ہے۔ چاہی زمین پر نصف عشر (یعنی بیسواں حصہ) ہے۔ اور سونے، چاندی اور اموال تجارت پر ربع عشر یعنی چالیسواں حصہ ہے۔ اس اعشاری (DECIMAL) تناسب کے پیش نظر مولیثیوں کے علاوہ تمام اصناف کی زکوٰۃ کو عشر کہنا امام ابو یوسفؒ کے ریاضیاتی ذہن (MATHEMATICAL BRAIN) پر دلالت کرتا ہے۔ لیکن ان دونوں اصطلاحات کی تفریق کے ساتھ ان کا قدر مشترک بھی امام ابو یوسفؒ کے ذہن میں ہے۔ اس لئے وہ کہتے ہیں:-

فاذا اجتمعت الصدقات من الابل والبقر والغنم جمع الى ذلك ما يؤخذ من المسلمين من العشر وعشور الاموال وما يربيه على العاشر من متاع وغيره لان موضع ذلك كله موضع الصدقة - ۲۵

جب اونٹ، گائے اور بکری کے صدقات جمع ہو جائیں تو ان کے ساتھ وہ تمام محاصل اکٹھے کر لئے جائیں جو مسلمانوں سے لئے جاتے ہیں، یعنی زمینوں کے (عشر، سونے چاندی کے عشر ربع عشر) اور مال تجارت وغیرہ پر ٹیکس لینے والے (عاشر) کی چوکی پر سے گزرتے ہوئے جو (ربع عشر یعنی چنگی) لی جاتی ہے۔ اس لئے کہ ان سب کا مقام وہی ہے جو صدقہ کا ہے۔

اسلامی مملکت کے ٹیکسوں کے نظام پر دوسری عظیم کتاب امام ابو عبید (۱۵۳ھ - ۲۲۳ھ) کی کتاب الاموال ہے۔ یہ اپنی ترتیب کی سادگی اور احادیث کے جمع کرنے میں دست رسی کے لحاظ سے کتاب الخراج پر سبقت لے گئی ہے۔ لیکن دقت نظر اور نکتہ سنجی میں اس سے بدرجہا فروتر ہے۔ امام ابو عبیدہ مولیثی کی زکوٰۃ کے لئے صدقہ اور سونے چاندی اور کھیتی باڑی کی زکوٰۃ کے لئے زکوٰۃ کی اصطلاح لاتے ہیں۔ لیکن تعجب ہے کہ اموال تجارت کی زکوٰۃ کے لئے وہ صدقہ فی التجارات^{۲۶} کی اصطلاح وضع کر لیتے ہیں۔

مولیثیوں کی زکوٰۃ کے لئے صدقہ کی اصطلاح کی تخصیص قاضی مرغنیانی (۵۳۰ھ - ۵۹۳ھ) کی ہدایہ جیسی مناخر کتاب میں بھی باقی رکھی گئی ہے۔^{۲۷}

۲۵ ایضاً، ۲۶ کتاب الاموال لاجی عبید (تحقیق محمد حامد النقی، قاہرہ، ۱۳۵۳ھ) ص ۳۲۵
۲۷ الہدایہ (مع الدرر ایۃ، مطبع مجتہبی، دہلی ۱۳۷۵ھ) ج ۱، ص ۱۶۸ (باب صدقۃ السوائم)

اصطلاحات کی مذکورہ بالا تفریق کی جڑیں زکوٰۃ کی تاریخ میں پیوست ہیں، جیسا کہ ہم آگے چل کر واضح کریں گے۔ آنحضرت صلعم سے صرف مویشیوں اور کھیتی کی مروجہ شرح والی زکوٰۃ کی تخصیص ثابت ہوتی ہے۔ فقہاء انہیں دوسری اصناف سے ممتاز کرنے کے لئے اموالِ ظاہرہ کہتے ہیں۔ ان میں سے مویشی کی زکوٰۃ کے سلسلہ میں رسول اللہ صلعم کے اس دنیا سے تشریف لے جانے ہی تاریخ اسلام کی سب سے بڑی آزمائش درپیش آئی۔ کیونکہ عرب کے نو مسلم بدو قبائل نے اس زکوٰۃ کی ادائیگی سے انکار کر دیا تھا۔ حضرت ابو بکر رضی اللہ عنہ کے صدق و استقلال نے بگڑے ہوئے حالات پر قابو پایا۔ آپ نے ان بدو قبائل پر فوج کشی کر کے انہیں مویشیوں کی زکوٰۃ کے ادا کرنے پر مجبور کیا۔ ان تاریخی واقعات اور ان سے ماخوذ سنت کے پیش نظر فقہاء کا فتویٰ امام ابو عبیدہ کے الفاظ میں یہ ہے :-

إما الصدقة التي يكره الناس عليها ويجاهدون على منعها

فصدقة الماشية والحراث والنخل ۲۸

(جس زکوٰۃ پر لوگوں کو مجبور کیا جائے اور جس کے روک لینے پر جہاد کیا جائے، وہ مویشیوں، کھیتی اور درخت کی زکوٰۃ ہے)

اموالِ ظاہرہ میں سے بھی مویشیوں کی زکوٰۃ ہی الصدقتہ تھی۔ کیونکہ حضرت ابو بکر رضی اللہ عنہ نے اسی سلسلہ میں جہاد کیا تھا، جیسا کہ تاریخی واقعات اور ان کے اس مشہور قول سے ظاہر ہے :-
لومنعوني عناقاً (یا لعین روایتوں کی رو سے عقلاً) كانوا يؤدونها الى رسول الله صلى الله عليه وسلم لقاتلتهم على منعها ۲۹

(جو رسول اللہ صلعم کے زمانہ میں بھیڑ کا ایک بچہ (یا اونٹ باندھنے کی رسی) بھی دیتا تھا اور اس نے مجھے اب نہیں دیا تو میں اس سے جنگ کروں گا)

یہ تو متعین کی اصطلاحیں تھیں۔ متاخرین نے اس تاریخی پس منظر کو پس پشت ڈال کر الزکوٰۃ المفروضہ (فرض زکوٰۃ) اور اس کے مقابلہ میں صدقتہ التطوع (نفسی صدقہ) کی اصطلاحیں وضع کر لیں۔ جن کا گہرا اثر ہمارے مروجہ خیالات پر ہے۔ یہ ایں ہمہ پانچویں صدی ہجری تک امام ماوردیؒ

(۳۶۳ھ - ۳۵۵ھ) جیسے نکتہ رس فقہیہ کی نظر سے زکوٰۃ اور صدقہ کی تفریق کا بے اصل ہونا پوشیدہ نہ تھا۔ چنانچہ وہ واضح الفاظ میں فرماتے ہیں :-

الصدقات زکوٰۃ والزکوٰۃ صدقات یفتقر الیہا المسلمون ویفتقر المسلمون

(صدقہ زکوٰۃ ہے اور زکوٰۃ صدقہ ہے۔ نام متفرق ہیں۔ لیکن ان کے معنی ایک ہیں)۔

(۸) مالی عبادت اور ٹیکس کی تفریق | قرآن حکیم، سنت رسول اللہ صلعم اور تعامل صحابہ رضی

رؤ سے مسلمان کی ساری زندگی عبادت ہے۔ دینی امور (عبادات) اور دنیوی امور (معاملات) کی تفریق

یہودی فریسیٹ اور مسیحی رہبانیت کے پیش نظر شاید کچھ اصل رکھتی ہو، لیکن اسلامی تعلیمات اس کی سراسر

نفی کرتے ہیں عمل کی دنیا میں اس تفریق کو راہ دینے کی اسلام کوئی گنجائش نہیں رکھتا۔ لیکن علم کی دنیا کی

مصلحتیں اور یہ مسائل فقہیہ کی تدوین کے لئے ان کی تقسیم و ترتیب ضروری تھی۔ اسلامی مملکت میں زکوٰۃ

کے علاوہ مسلمانوں سے کوئی اور محصول نہیں لیا جاسکتا، اس لئے کہ وہ شرعاً جو رجسٹری میں شمار ہوگا چنانچہ

زکوٰۃ ہی اسلامی مملکت میں مسلمانوں سے لیا جانے والا واحد ٹیکس (حق المال) ہے۔ اس کے علاوہ

مسلمانوں سے کسی قسم کا محصول لینے والے کے لئے احادیث میں جہنم کی وعید آئی ہے لیکن چونکہ زکوٰۃ ہی پر

اسلامی مملکت کے بقا کا انحصار ہے اور صرف اسی کے ذریعہ انسانی اخوت، معاشی انصاف، بہمدردی اور

باہمی امداد کے اسلامی اقدار کی پرورش ہو سکتی ہے، اس لئے یہ نہ صرف عبادت بلکہ نماز جتنی اہمیت

رکھنے والی عبارت ہے۔ حضرت ابو بکر صدیق رضی اللہ عنہ کے مشہور الفاظ ہیں :-

واللہ لا قاتلن من منرق بین الصلوٰۃ والزکوٰۃ فان الزکوٰۃ حق المال

(خدا کی قسم جو نماز اور زکوٰۃ میں فرق کرے گا، میں اس سے جنگ کروں گا۔ کیونکہ زکوٰۃ حق المال ہے)

علم فقہ اور علم حدیث پر کتابیں مدون کرنے والوں نے اپنی اپنی صوابدید اور کتاب کی ترتیب کے

تعمقوں کو مد نظر رکھتے ہوئے زکوٰۃ کو باقی عبادات کے زمرے میں شامل کیا ہے یا اسلامی مملکت کے ٹیکسوں

میں۔ اور امام مالک جیسے فقہیہ نے ایک وقت دونوں ہی حیثیات کو پیش نظر رکھا ہے۔ وہ اپنی مؤلامیں

کتاب الزکوٰۃ کو کتاب الصلوٰۃ اور کتاب الصیام کے درمیان جگہ دیتے ہیں۔ لیکن دوسری طرف

سے الاحکام السلطانیہ للماوردی (المطبع المحمدیۃ التجاریۃ، مصر ۱۸۸۵ء) ص ۱۰۸

وہ کتاب الزکوٰۃ کے ذیل میں باب جزیۃ اہل النکتاب والمجوس اور باب عشور اہل الذمۃ جیسے عنوانات بھی قائم کرتے ہیں۔ ظاہر ہے کہ اگر زکوٰۃ محض عبادت ہے تو اس میں ابن کتاب اور مجوس کے جزیرہ اور ذمیوں کے عشر کا کیا کام؟

امام ابو یوسفؒ کی کتاب الخراج اور امام ابو عبیدہؒ کی کتاب الاموال تو ستراسر اسلامی مملکت کے محاصل (ٹیکسوں) کے موضوع پر ہیں۔ ان میں سے کتاب الخراج میں زکوٰۃ کی بحث فصل فی الصدقات اور فصل فی العشور کے عنوانات کے تحت کی گئی ہے۔ اور کتاب الاموال میں یہی مسائل کتاب الصدقات و احکامها و سنتها کے ذیل میں آتے ہیں۔

پانچویں صدی ہجری کے بالغ نظر فقہا امام ماوردیؒ اور امام ابو یعلیٰؒ (۳۸۰ھ - ۴۵۸ھ) نے اپنی اپنی الاحکام السلطانیہ نام کی کتابوں میں طویل ابواب زکوٰۃ کے فقہی مسائل اور احادیث کے لئے وقت کئے ہیں۔ حالانکہ ان کی کتابیں اسلامی مملکت کے سیاسی نظام کے موضوع پر ہیں۔

ہمارے برصغیر کے آخری علمی دور کے بعض جید فقہاء و محدثین نے اجتہاد کا قدم یہاں تک بڑھایا ہے کہ انھوں نے غیر اسلامی مملکت کے زمین کے ٹیکس (مالگذاری) کی ادائیگی سے زمین کی زکوٰۃ ادا ہوجانے کا فتویٰ دے دیا ہے۔

مولانا عبدالحیٰ لکھنوی (۲۶۳ھ - ۳۰۳ھ) دورِ آخر کے اسلامی ہند میں علماء کے ایک نامور ترین خانوادہ فرنگی محل کے آخری فقیہ تھے۔ ان کا فتویٰ یہ ہے کہ ہر کہ در زمین مملوکہ خود بہ آب باران کاشت کرد عشر غلہ برو واجب الاداست، مگر در صورتے کہ خراج زمین مذکورہ بجا کم وقت دادہ شود، در آں وقت عشر ساقط است۔

مشائخ دیوبند کے دورِ اول میں قاری عبدالرحمن محدث پانی پتی اور شیخ محمد محدث تھانوی ممتاز درجہ رکھتے ہیں۔ یہ دونوں حضرت شاہ محمد اسحاق محدث دہلویؒ کے ارشد نلامذہ میں سے تھے۔ ان دونوں

۳۲ الاحکام السلطانیہ للماوردی۔ الباب الحادی عشر فی ولایۃ الصدقات ص ۱۰۱-۱۰۲۔ الاحکام السلطانیۃ

لابی یعلیٰ (مطبعة مصطفیٰ البابی، مصر، ۱۹۳۸ء) فضل فی ولایۃ الصدقات ص ۹۹-۱۲۰

۳۳ مجموعہ فتاویٰ مولانا محمد عبدالحیٰ فرنگی محل لکھنوی، ج ۲، ص ۳۱۸ (بحوالہ اسلام کا نظام آراہنی،

از مولانا مفتی محمد شفیع، ادارۃ المعارف، کراچی ۳۸۳ھ، حصہ اول ص ۱۸۴)

بزرگوں کی بھی تحقیق یہ تھی کہ عشری زمین کی سرکاری مالگذاری ادا کرنے سے عشر یعنی زمین کی زکوٰۃ ادا ہو جاتی ہے۔

مولانا عبدالحی لکھنوی، مولانا عبدالرحمن پانی پتی اور مولانا شیخ محمد تھانوی کے زمانہ میں سرکاری مالگذاری وصول کرنے والی حکومت انگریزوں کی تھی۔ اسے زمین کا ٹیکس ادا کرنے پر زمین کی زکوٰۃ کا ادا ہو جانا یقیناً محل نظر ہے۔ چنانچہ دیوبند کے بعد کے دور کے علماء میں مولانا اشرف علی تھانویؒ اور مفتی عزیز الرحمن دیوبندیؒ نے اپنے اسانڈہ کے ان فتوؤں سے اختلاف کیا ہے۔

ہمارے اپنے زمانے میں مفتی عزیز الرحمن دیوبندی کے جانشین مفتی محمد شفیق صاحب کے سامنے مسئلہ کی بالکل مختلف حیثیت ہے۔ بجز اللہ انگریزی تسلط سے ہم نجات پا چکے ہیں۔ ہماری اپنی حکومت ہے جسے ہم نے اسلام کے نام پر حاصل کیا ہے۔ اب سوال یہ ہے کہ مسلمانوں کی حکومت کو زمین (اور علیٰ ہذا القیاس دیگر اصناف) کا ٹیکس ادا کرنے پر ان کی زکوٰۃ (یا عشر) ادا ہوتی ہے یا نہیں مفتی صاحب مدوح نے اپنی کتاب "اسلام کا نظام آراضی" میں اس مسئلہ پر عالمانہ بحث کی ہے۔ زکوٰۃ کے سلسلہ کی مختلف اصطلاحیں ان کی نظر میں ہیں۔ لیکن ان اصطلاحوں میں متقدمین سے لے کر متاخرین تک آتے ہوئے جو رد و بدل ہوتا رہا ہے، اس کا تاریخی سررشتہ چھوڑ دینے کی وجہ سے وہ ان اصطلاحات کے الجھاؤ میں آگئے ہیں۔ اس کتاب کے صفحہ ۱۵۷ پر وہ لکھتے ہیں:-

"عشر اور خراج شریعتِ اسلام کے دو اصطلاحی الفاظ ہیں۔ ان دونوں میں یہ بات مشترک ہے کہ اسلامی حکومت کی طرف سے زمینوں پر عائد کردہ ٹیکس کی حیثیت ان دونوں میں ہے۔ فرق یہ ہے کہ عشر صرف ٹیکس نہیں بلکہ اس میں ایک حیثیت عبادت کی بھی ہے اور اسی لئے اس کو زکوٰۃ الارض کہا جاتا ہے اور خراج خالص ٹیکس ہے جس میں عبادت کی کوئی حیثیت نہیں۔"

مفتی صاحب کا یہ ارشاد بجا ہے۔ کیونکہ جیسا کہ انہوں نے صفحہ ۱۵۹ پر لکھا ہے:-

"عشر مسلمانوں پر عائد ہوتا ہے اور خراج غیر مسلموں پر"

ظاہر ہے کہ اسلام غیر مسلموں سے اسلامی عبادت کا مطالبہ نہیں کرتا۔ اب اگر مفتی صاحب مدظلہ کے

۳۵ء و ۳۶ء امداد الفتاویٰ از مولانا اشرف علی تھانوی (تبویب مولانا مفتی محمد شفیع، کراچی ۱۳۷۷ھ) ج ۲، ص ۵۳، ۵۴

۳۳ عزیز الفتاویٰ (فتاویٰ دارالعلوم دیوبند) ص ۱۸ (بحوالہ اسلام کا نظام آراضی، حصہ اول ص ۱۸۳)

قول کے مطابق زکوٰۃ الارض یعنی عُشْر صرف ٹیکس نہیں بلکہ اس کی ایک حیثیت عبادت کی بھی ہے۔ تو اسی طرح زکوٰۃ الاموال بھی ٹیکس ہے جس کی ایک حیثیت عبادت کی ہے کیونکہ جیسا کہ ہم اوپر واضح کر آئے ہیں مختلف اصناف کی زکوٰۃ کے لئے مختلف دور میں مختلف اصطلاحیں مستعمل رہی ہیں اور اب موجودہ زمانہ میں زمین کی زکوٰۃ کو عُشْر اور اس کے علاوہ بقیہ تمام اصناف کی زکوٰۃ کو زکوٰۃ کہہ دینے سے ان دونوں میں زکوٰۃ کی حیثیت سے بہ یک وقت ٹیکس اور عبادت دونوں ہونے میں کیا فرق پڑتا ہے؟ لیکن مفتی صاحب صفحہ ۱۵۸ پر تحریر فرماتے ہیں :-

”عُشْر اگرچہ ایک حیثیت سے زمین کی زکوٰۃ اور عبادت ہے مگر اس میں ایک دوسری حیثیت زمین کے ٹیکس کی بھی ہے۔ اس لئے زکوٰۃ اموال اور عُشْر میں بھی یہ فرق ہو گیا کہ اموال تجارت اور سونے چاندی کی زکوٰۃ عبادتِ خالصہ ہے اور عُشْر میں عبادت کی حیثیت بھی ہے، ٹیکس کی حیثیت بھی“

لیکن اصطلاحات کے اس الجھاؤ کے باوجود مفتی صاحب بالآخر صحیح نتیجہ پر پہنچے ہیں۔ ہم ان کے ارشادات (صفحہ ۱۸۳) کا طویل اقتباس درج ذیل کرتے ہیں :-

”اگر حکومت اسلامی ہے تو اس میں یہ تفصیل ہے کہ اگر حکومت مسلم لوگوں سے زکوٰۃ کے اصول کے مطابق زکوٰۃ کہہ کر وصول کرے اور اس کے مصارف پر خرچ کرنے کا وعدہ کرے، اس طرح زمینوں کا عُشْر و خراج اس نام سے اس کے اصول شرعیہ کے موافق وصول کرے اور انہیں کے مصارف پر خرچ کرنے کی پابندی کا اعلان کرے، تو یہ زکوٰۃ یا عُشْر جو حکومت مسلمہ کو دیا جائے گا، وہ شرعاً زکوٰۃ اور عُشْر ہی میں شمار ہوگا۔ اور لوگ زکوٰۃ اور عُشْر کے فریضہ سے سبکدوش ہو جائیں گے۔ پھر اگر یہ حکومت اس کے مصارف پر خرچ کرنے میں کوئی کوتاہی بھی کرے تو اس کی ذمہ داری عمال حکومت پر رہے گی۔ ارباب اموال زکوٰۃ و عُشْر کے فریضہ سے سبکدوش ہو جائیں گے لیکن حکومت پاکستان اس وقت تک مسلمانوں سے جو انکم ٹیکس وصول کرتی ہے، نہ وہ زکوٰۃ کے اصول پر وصول کیا جاتا ہے۔ نہ زکوٰۃ کے نام سے لیا جاتا ہے۔ نہ زکوٰۃ کے مصارف میں صرف کرنے کی حکومت پابندی قبول کرتی ہے۔ اسی طرح زمینوں کی جو سرکاری مالگذاری وصول کرتی ہے، حکومت اس کو بھی عُشْر اور خراج کے شرعی اصول کے تحت وصول نہیں کرتی۔ نہ عُشْر و خراج کہہ کر وصول کرتی ہے۔ نہ ان کے مصارف میں صرف کرنے کی پابندی کا کوئی اعلان حکومت کی طرف سے ہے۔

اس لئے حکومت مسلمہ کے انکم ٹیکس یا زمین کی سرکاری مالگذاری اور دینے پر بھی زکوٰۃ اور عُشْر کے فریضہ

سے سبکدوشی نہیں ہوتی۔ وہ بجا لہا، بلکہ اربابِ اموال پر لازم ہے کہ اپنی زکوٰۃ اور عشر نکالیں اور ان کے مصارف پر بطور خود صرف کریں۔“

جناب مفتی صاحب کے مندرجہ بالا ارشادات کا حاصل یہ ہے کہ حکومتِ پاکستان کا انکم ٹیکس اور مالگذاری ادا کرنے پر تمام اصناف کی زکوٰۃ (یعنی زکوٰۃ اور عشر) ادا ہو جائے گی لیکن شرط یہ ہے کہ حکومتِ پاکستان (۱) انہیں زکوٰۃ اور عشر کے نام سے وصول کرے۔

(۲) انہیں اصولِ شرعیہ کے مطابق وصول کرے۔ اور

(۳) انہیں ان کے مصارفِ متعینہ پر خرچ کرنے کی پابندی کا اعلان کرے۔

آخری شرط کے بارے میں مفتی صاحب یہ رعایت دیتے ہیں کہ ”اگر حکومت اس کے مصارف پر خرچ کرنے میں کوئی کوتاہی بھی کرے، تو اس کی ذمہ داری عمالِ حکومت پر رہے گی۔ اربابِ اموال زکوٰۃ و عشر کے فریضہ سے سبکدوش ہو جائیں گے“

الغرض، جناب مفتی صاحب کو تمام اصناف کی زکوٰۃ کے اسلامی مملکت کے سرکاری ٹیکس ہونے سے قطعاً انکار نہیں۔ ہماری طرح وہ بھی یہ چاہتے ہیں کہ حکومتِ پاکستان اپنے ٹیکس اسلامی نام اور اصول کے مطابق وصول اور صرف کرے، لیکن اس کی عملی شکل کیا ہو؟ اس کی مروجہ شرح اور اس کے مصارف کے بارے میں مروجہ تعبیرات کی کتاب و سنت کی روشنی میں کیا حیثیت ہے؟ کیا ان مروجہ نظریات پر نظر ثانی کرنے کی کوئی گنجائش ہے؟ کیا ان پر نظر ثانی کئے بغیر زکوٰۃ کا عملی نفاذ ممکن ہے؟ ہم صفحات آئندہ میں ان سوالات کے جوابات تک پہنچنے کی کوشش کریں گے۔ اگر اس میں ہم سے کوئی غلطی ہوئی ہو تو امید ہے کہ جناب مفتی صاحب ہماری رہنمائی فرمائیں گے۔

(۳)

زکوٰۃ کی مروجہ شرح اور قرآن حکیم

قرآن حکیم کی رو سے زکوٰۃ کی شرح شروع ہی سے مستغنی تھی۔ سورہ المعارج مکی سورتوں میں سے ہے ۳۰۔ اس کی چوبیسویں اور پچیسویں آیتوں میں اللہ تعالیٰ اپنے نیک بندوں کے بارے میں

۳۰ اس سورہ کی ابتدا سائل سائل بعد اذ ذلّ اذیع سے ہوتی ہے، اس لئے اسے سورہ سائل یا سورہ سائل سائل بھی کہتے ہیں۔ تمام سورت کے مکی ہونے پر صحابی اور تابعی مفسروں کا اتفاق ہے۔ (الاتقان فی علوم

رشاد فرماتا ہے :-

وَالَّذِينَ فِيْ اٰمْوَالِهِمْ حَقٌّ مَّعْلُوْمٌ ۗ لِّلْسَائِلِ وَالْمَحْرُوْمِ ۝

(اور وہ جن کے مال میں حاجت مندوں اور محروموں کے لئے حق معلوم ہے۔)

اس آیت کا حوالہ دینے کے بعد صاحب سیرۃ النبی، علامہ سید سلیمان نے بجا طور پر لکھا ہے کہ :-

”اس آیت سے صاف و صریح طریقہ سے یہ ثابت ہے کہ مسلمانوں کی دولت میں غریبوں کا جو حصہ ہے، وہ متعین، مقرر اور عملاً رائج ہے۔ چنانچہ قرآن پاک میں معلوم اور معلومات کے الفاظ جہاں آئے ہیں، وہاں یہی مقصود ہے۔ اس سے یہ ثابت ہوا کہ عرب میں جو قوم کسی نہ کسی طرح زکوٰۃ ادا کرتی تھی، اس کی جو شرح متعین اور رواج پذیر تھی، اُس کو اسلام نے کسی قدر اصلاح کے بعد قبول کر لیا تھا۔“

قرآن حکیم نے اسی طرح کے موقع پر اسلام کے پانچویں رکن حج کے بارے میں کہا ہے :

الْحَجُّ اَشْهُرٌ مَّعْلُوْمَاتٌ ۙ ۲ : ۱۹۷) فِيْ اَيَّامٍ مَّعْلُوْمَاتٍ (۲۲ : ۲۸) ان دونوں

مقامات پر معلومات کے معنی ہیں : مشرک عربوں کے نزدیک ”متعین“، ”مقرر“ اور ان کے یہاں عملاً رائج۔ ”الْقُرَّانُ يُفَسِّرُ بَعْضُهُ بَعْضًا“ کے مسلمہ اصول کی رو سے ”حَقٌّ مَّعْلُوْمٌ“ کے معنی بھی یہی ہونے چاہئیں یعنی وہ حق جو مشرک عربوں کے نزدیک متعین، مقرر اور عملاً رائج تھا لیکن سید صاحب فرماتے ہیں :-

”عرب میں اس قسم کی زکوٰۃ صرف بنی اسرائیل ادا کرتے تھے، جس کا حکم توراہ میں مذکور ہے۔ اور اس کی شرح بھی اس میں مقرر ہے یعنی پیداوار میں دسواں حصہ اور نقد میں نصف متعال۔ آنحضرت صلعم نے اپنی حکمت ربّانی سے اجناس زکوٰۃ پر مختلف شرحیں مقرر فرمائیں، جو قیمت کے لحاظ سے اسی ”شرح معلوم“ کے مساوی ہیں اور شرحوں کو فرامین کی صورت میں لکھوا کر اپنے عمال کے پاس بھجوایا، یہی تحریری فرامین تدوین حدیث کے زمانہ تک بعینہ محفوظ تھے اور تدوین حدیث کے بعد ان کو بعینہ کتب حدیث میں درج کیا گیا۔ جو آج تک موجود ہیں“ ۳۹۔

سید صاحب کی اس تحقیق سے چند در چند اشکال پیدا ہوتے ہیں :-

۳۹ سیرۃ النبی (مطبع معارف، اعظم کراچہ، ۱۹۳۵ء) ج ۵، ص ۱۶۱۔

۳۹ ایضاً۔ ج ۵، ص ۱۶۱۔

(۱) چونکہ یہ آیت مکی ہے، اس لئے سید صاحب کی تحقیق کو بہ نامہ مان لیا جائے تو نتیجہ یہ نکلتا ہے کہ مسلمانوں کے لئے زکوٰۃ کی مروجہ شرح مکہ ہی میں متعین ہو چکی تھی۔ حالانکہ سید صاحب خود ہی عبارت مندرجہ بالا میں ان شرحوں کے تعین کو ان فرامین سے متعلق بتا رہے ہیں، جو آنحضرت صلعم نے فتح مکہ کے بعد قبائل عرب کو ارسال فرمائے تھے اور عبارت مندرجہ بالا سے قبل وہ خود یہ تحریر فرما چکے ہیں کہ:-

”مدینہ منورہ میں آ کر جب مسلمانوں کو کسی قدر اطمینان ہوا اور انھوں نے کچھ اپنا کاروبار شروع کیا تو روزہ کے ساتھ ساتھ سترہ میں صدقۃ الفطر واجب ہوا۔ (طبری۔ ج ۱، ص ۱۲۸) اس کے بعد مسلمانوں کو صدقہ اور خیرات کی عام طور سے تاکید کی گئی۔ انھوں نے دریافت کیا: یا رسول اللہ! ہم کیا خیرات کریں؟ وَیَسْئَلُونَكَ مَاذَا يُنْفِقُونَ (لقہ ۷۰-۷۱) (وہ پوچھتے ہیں کہ وہ کیا خیرات کریں) ارشاد ہوا قُلِ الْعَفْوَ (لقہ ۷۰-۷۱) کہہ دو (اے پیغمبر) کہ تمہاری ضرورت سے جو کچھ بچ رہے (اس کو خیرات کرو)۔ یہ زکوٰۃ کی نوعیت کی راہ میں اسلام کا پہلا قدم ہے۔ صحیح بخاری میں حضرت ابن عمرؓ کا قول نقل کیا ہے، جس کا مطلب یہ ہے کہ زکوٰۃ کی مقدار و نصاب کے احکام نازل ہونے سے پہلے مسلمانوں کو یہ حکم تھا کہ جو کچھ بچے، وہ خدا کی راہ میں خیرات کریں۔ آئندہ کے لئے کچھ بچا کر نہ رکھیں (صحیح بخاری فتح الباری ج ۳ ص ۲۱)“

(۲) یہودی مکہ میں آباد نہیں تھے اس لئے زکوٰۃ کی کسی ایسی شرح کو جو صرف بنی اسرائیل میں رائج ہو مکی آیت میں شرح معلوم بنانا قرآن حکیم کے طرز بیان کے قطعاً خلاف ہے۔

(۳) یہاں یہ نکتہ بھی قابل غور ہے کہ اسلام کا چوتھا رکن روزہ عرب جاہلیت میں عموماً رائج نہ تھا لیکن یہودیوں میں یوم عاشورہ کے روزے کی پابندی تھی اور ان کی دیکھا دیکھی قریش مکہ بھی اس دن کاروزہ رکھ لیتے تھے۔ چنانچہ قرآن نے اس موقع پر معلوم کی صفت استعمال نہیں کی بلکہ یہ صراحت فرمادی کہ

كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ (۲: ۲۳۰)

(تمہارے لئے روزہ لکھا گیا، جیسا کہ تم سے پہلے لوگوں کے لئے لکھا گیا تھا۔)

اگر زکوٰۃ کی قرآنی شرح یہودی شرح کے مساوی یا اس سے ملتی جلتی ہوتی تو قرآن نے روزے کی فریضت کے لئے اپنے مخاطبوں کو جس طرح آمادہ کیا تھا، اسی طرح زکوٰۃ کی حکمت بھی بیان فرماتا۔

۳۰۔ ایضاً، ص ۱۵۔

۳۱۔ مستد احمد بن حنبل، ج ۶، ص ۲۳۳۔

لیکن اگر حج کی طرح زکوٰۃ کی بنیاد بھی اہل مکہ کے عام رواج پر تھی، جیسا کہ آیت زیر غور سے ظاہر ہوتا ہے، تو سوال یہ اٹھتا ہے کہ اہل مکہ کی اس مروجہ زکوٰۃ کی نوعیت کیا تھی؟ اس کی شرح معلوم کیا تھی؟ قرآن حکیم نے زکوٰۃ کے لئے یہاں لفظ حق استعمال کیا ہے۔ یہ سامی زبانوں کا قدیم لفظ ہے۔ عبرانی زبان میں اس کے معنی ہیں: "To fix by decree" "To prescribe" یعنی حکماً متعین و مقرر کرنا۔ تجویز کرنا ہے۔ حبشی زبان میں ان معانی کے علاوہ یہ معنی بھی ہیں: حد، پیمانہ، قانون^{۳۲} عربی زبان میں اس کے وسیع الذیل مختلف ثانوی معانی میں سے جو معنی ان سامی معاہدیم سے قریب ترین ہے وہ ہے حکماً مقرر کردہ واجبات، یعنی ٹیکس۔ عرب جاہلیت کے شاعر جابر بن حنی نے اسے اسی معنی میں استعمال کیا ہے۔ وہ کہتا ہے:

وَلْيَوْمَ أَلْدَى الْحَشَارِ مَنْ يَلُوحِقَهُ + يَيْزَبْرُ وَيَنْزَعُ ثَوْبَهُ وَيَلَطِّرُ^{۳۳}

روہ دن جبکہ ٹیکس دینے میں ذرا سی دیر کرنے والے کو ٹیکس جمع کرنے والے کے آگے بھنٹوڑ کر رکھ دیا جاتا ہے۔ اس کے کپڑے اتار لئے جاتے ہیں۔ اور اسے تمانچے مارے جاتے ہیں)

اسی معنی میں حضرت ابو بکرؓ نے فرمایا: فان الزكاة حق المال۔ یہاں اگر لفظ حق کی اصناف المال کی بجائے اللہ یا العباد وغیرہ کی طرف ہوتی، تو ٹیکس سے ہٹ کر عام اخلاق حق کے معنی لئے جاسکتے تھے۔ اسی معنی میں آنحضرت صلعم سے حضرت فاطمہ بنت قیسؓ نے یہ حدیث روایت کی ہے:

ليس في المال حق سوى الزكاة^{۳۴}

(دولت پر زکوٰۃ کے سوا کوئی ٹیکس نہیں)

اسی حدیث کی بنا پر اسلام کے مالیاتی نظام اور سیاست مملکت کے موضوعات پر لکھنے والے

۳۲۔ Brown - Driver - Briggs: Hebrew Lexicon, pp. 349 ff.

بحوالہ انسائیکلو پیڈیا آف اسلام (انگریزی) مقالہ زیر عنوان HAKK

۳۳۔ Dillmann: Lexicon Linguae Aethiopicai, Lipsiae, 1865,

VOL. I, P. 131.

۳۴۔ المفضلیات (آکسفورڈ، ۱۹۲۱ء) ص ۴۲۶ - ۴۵۔ سنن ابن ماجہ (مع شرحہ مفتاح الحاجہ، مطبع اصح المطابع، لکھنؤ، ۱۳۹۰ھ) (البواب الزکاة باب ما ادى زکاته فليس بكنن)

ائمہ متقدمین نے واضح کر دیا ہے کہ مسلمانوں سے جتنے ٹیکس لئے جا سکتے ہیں، وہ زکوٰۃ میں شامل ہیں۔ امام یوسفؒ کی کتاب الخراج کا اقتباس اوپر درج کیا جا چکا ہے (دیکھئے صفحہ ۲۷۸) امام ماوردیؒ فرماتے ہیں کہ زکوٰۃ کے علاوہ مسلمانوں پر کوئی ٹیکس نہیں :-

ولا يجب على المسلم في مالٍ حق سواها قال رسول الله صلى الله عليه وسلم
ليس في المال حق سوى الزكاة ۳۶

(مسلمان کی دولت پر سوائے زکوٰۃ کے کوئی ٹیکس واجب نہیں ہے۔ کیونکہ رسول اللہ صلی اللہ علیہ وسلم کا ارشاد ہے کہ مال پر سوائے زکوٰۃ کے کوئی ٹیکس نہیں ہے)

اب سوال یہ پیدا ہوتا ہے کہ زمانہ قبل اسلام کے اس "مقرّر اور متعین اور عملاً راجح" حق یعنی ٹیکس یا زکوٰۃ کی شرح کیا تھی؟ اس کا سراغ ہمیں کسی حد تک حلف الفضول نامی معاہدہ کی دفعات سے ملتا ہے۔ حلف الفضول میں شرکت آنحضرت صلعم کی بخت سے قبل کی زندگی کا اہم ترین واقعہ ہے۔ حجاز کی جنگ کے بعد تمام عرب اور بالخصوص قریش مکہ مسلسل خانہ جنگی سے اٹکائے تھے۔ ان کی تجارت کا نظام درہم درہم ہو چلا تھا۔ معاشرہ میں اخلاقی بحران پیدا ہو گیا تھا۔ ان حالات میں ایک چھوٹے سے واقعہ نے زبیر بن عبدالمطلب اور عبداللہ بن جدعان کو اصلاح احوال پر آمادہ کیا۔ ان میں سے زبیر بن عبدالمطلب اُس وقت بنو ہاشم کے سردار تھے اور رسول اللہ صلی اللہ علیہ وسلم کے حقیقی تایا۔ عبداللہ بن جدعان قبیلہ بنو تیم کے سردار تھے۔ اور عربوں میں اپنی سخاوت اور دانائی کی وجہ سے خاص شہرت رکھتے تھے۔ ان دونوں سرداروں کی قیادت میں بنو ہاشم، بنو زہرہ اور بنو تیم نے آپس میں ایک معاہدہ کیا، جس کی دفعات یہ تھیں ان لا یجدوا بکفة مظلوماً من اهلها وغیرہم ممن دخلها من سائر الناس الا تاموا معه وكانوا علی من ظلمہ حتی تردّ علیہ مطلبته ۳۷

لنكون مع المظلوم [المحروم] حتى يؤدى اليه حقه ما بل بجزء صوفه و

۳۶۔ الاحکام السلطانیہ، ص ۱۰۵-۱۰۹۔ بعض احادیث میں اس کے بالکل برخلاف مضمون مروی ہے۔ ان بظاہر بالکل متضاد احادیث میں تطبیق کی صورت ہے اور وہ یہ کہ احادیث محولہ بالا میں الزکوٰۃ اپنے اصلی قرآنی مفہوم میں مستعمل ہے اور اس کی مخالفت احادیث میں الزکوٰۃ سے مراد شرح والی زکوٰۃ مراد ہے۔ زکوٰۃ کی اصطلاح میں "ارتقا" کا اثر مجموعہ احادیث و آثار پر پڑنا ناگزیر تھا۔ ۳۷ سیرۃ ابن ہشام، ج ۱، ص ۱۳۵

فی التآسی فی المعاش ۴۸

ان تردّ الفضول علی اهلها واولادها یعزّظ المظلومًا ۴۹

اگر معاہدہ کنندگان مکہ کے کسی شہری کو یا دنیا کے کسی حصّہ سے مکہ آنے والے کسی شخص کو مظلوم یابیں گے تو اس کی حمایت کے لئے اٹھ کھڑے ہوں گے اور ظالم کے سر پر رہیں گے، تاوقتیکہ وہ زبردستی لی ہوئی چیز مظلوم کو لوٹانہ دے۔

معاہدہ کنندگان ابدالآباد تک مظلوم کا ساتھ دیں گے تاوقتیکہ اس کے واجبات ادا نہ ہو جائیں، اور معیشت میں باہمی شرکت کے ہمیشہ ہمیش حامی رہیں گے۔ معاہدہ کنندگان اس کا ذمہ لیتے ہیں کہ ضرورت سے فاضل دولت مستحقین کو لوٹا دی جائے اور یہ کہ کوئی ظالم کسی مظلوم پر زبردستی نہ کرے (اس معاہدہ کی روح اس جملہ میں ہے: و فی التآسی فی المعاش۔ التآسی یا التآسی کے معنی اہل لغت نے یہ دیکھے ہیں: المشاركة والمساهمة فی الرزق والمعاش ۵۰) رزق و معیشت میں باہمی اشتراک اور مل کر حصّہ بانٹنا) معاشی زندگی میں باہمی اشتراک کے اس اعلیٰ منصوبہ پر عمل صرف اسی صورت میں ہو سکتا ہے، جب کہ معاشرہ کے دولت مند افراد اپنی ضرورت سے فاضل دولت کو معاشرہ کے نسبتاً محروم و مظلوم افراد کا حق سمجھیں اور معاہدہ کے اپنے الفاظ میں "یہ فاضل دولت اس کے اصلی مستحقوں کو لوٹا دیں" (تردّ الفضول علی اهلها) چونکہ معاہدہ کی عملی دفعات میں سب سے اہم دفعہ یہی تھی۔ اسی لئے امام سہیلیؒ اور امام کلاعیؒ کے قول کے مطابق یہ معاہدہ حلف الفضول یعنی فاضل دولت کا معاہدہ کہلایا ۵۱ ہے۔ بعض روایتوں میں اس معاہدہ کی وجہ تسمیہ کے بارے میں تیناں آرائی کرتے ہوئے یہ بتایا گیا ہے کہ شاید اس معاہدہ کے بانی الفضل، فضال اور الفضیل یا ایک اور روایت کی رو سے فضیل بن حرث، فضیل بن وداع اور مفضل یا ایک تیسری روایت کی رو سے الفضل بن فضال، الفضل بن وداع اور فضیل بن الحرث یا ایک چوتھی روایت کی رو سے الفضیل بن شراعتہ، الفضل بن وداع اور الفضل

۴۸۔ طبقات ابن سعد ج ۱، ق ۱، ص ۸۲۔ ۴۹۔ الروض الافان، مکتبہ مصطفیٰ البانی، مصر،

۳۳۲ھ، ج ۱ ص ۹۱ بحوالہ مسند حارث بن محمد بن ابی اسامہ المتوفی ۲۸۲ھ

۵۰۔ تاج العروس ولسان العرب۔ مادہ أسو۔

۵۱۔ الروض الافان۔ ج ۱ ص ۹۱۔ کتاب الاکتفاء۔ کلیة الآداب، الجزائر ۱۹۳۱ء ص ۱۳۶

بن قصاعہ نام کے کوئی تین بزرگوار تھے، جن کے ناموں پر یہ معاہدہ حلف الفضول کہلایا گیا۔^{۵۲} لیکن یہ محض ادنیٰ لطیفہ معلوم ہوتا ہے۔ کیونکہ ان ہی روایات کی رُو سے اس معاہدہ کے قائدین زبیر بن عبد المطلب اور عبد اللہ بن جدعان تھے۔^{۵۳} اور اگر معاہدہ کے بانی فی الواقع یہی تین اصحاب تھے، تو تعجب کی بات ہے کہ عرب جاہلیت کے اتنے بلند خیال اصحابِ فضیلت کے بارے میں ان روایات نے مثبتہ ناموں کے سوا کوئی یادداشت محفوظ نہیں رکھی۔ علاوہ ازیں یہ امر قطعاً ناقابلِ فہم ہے کہ زبیر بن عبد المطلب اور عبد اللہ بن جدعان جیسے سرداروں کے رہتے ہوئے، جنہوں نے حربِ فجار میں ان کی قیادت کی تھی^{۵۴} بنو ہاشم اور بنو تمیم نے کسی اور شخص کی حلف الفضول جیسے اہم معاہدہ میں سرداری کیونکر مان لی۔

عرب قبل اسلام کے اس اہم ترین معاہدہ کے ترتیب دیئے جانے کے وقت آنحضرت صلعم میں برس تھے۔ یعنی مقدس ترین کاروانِ حیات نبوت کی منزل مقصود کی طرف نصف سفر طرچکا تھا۔ آپ اس معاہدہ میں اپنی شرکت پر بہت نازاں و فرحان تھے۔ عہدِ نبوت میں فرمایا کرتے تھے کہ اس معاہدہ کے مقابلہ میں اگر کوئی مجھ کو سُرخ رنگ کے اونٹ (جو عرب کی محبوب ترین دولت میں سے ہے) بھی دیتا تو میں اس سے ہرگز منحرف نہ ہوتا۔ اور آج بھی ایسے معاہدہ کے لئے اگر کوئی بلائے تو میں حاضر ہوں^{۵۵} اس معاہدہ کی بدولت بعثت سے قبل کے بیس سال امن و امان کے مل گئے۔ عربوں کی قبائلی خانہ جنگی کے اس طرح موقوف ہو جانے سے اسلام کی اشاعت میں جو مدد ملی وہ ظاہر ہے۔

ضرورت سے فاضل دولت کے ناداروں کا حق ہونے کا اعلیٰ اخلاقی تصور عربوں کے اندر اس دور میں پایا جانا جسے دورِ جاہلیت کہا جاتا ہے، حیرت انگیز ضرور ہے لیکن خلافتِ قیاس ہرگز نہیں کیونکہ عرب قبل اسلام کی اخلاقی پستی کے بارے میں خواہ کچھ ہی کہا جائے اس سے ہرگز انکار نہیں کیا جاسکتا، کہ سخاوت کا جوہر ان میں بدرجہ اتم تھا۔ تشریف اور سخی دونوں کے لئے ان کی لغت میں ایک ہی لفظ تھا: کرم۔ اور اسی طرح بخیل اور کینہ کے لئے ایک لفظ تھا: لئیم۔ ان کی شاعری میں شجاعت کے بعد جس اخلاقی صفت

۵۲۔ کتاب الاکتفاء ص ۱۳۸، الروض الائف۔ ج ۱ ص ۹۱۔ ۵۳ ایضاً۔

۵۴ کتاب المحبر لابن حبیب، دائرة المعارف العثمانیة، حیدرآباد (دکن)، ۱۳۶۱ھ، ص ۱۶۹۔

۵۵ طبقات ابن سعد، ج ۱، ق ۱، ص ۸۲

المستدرک للحاکم، دائرة المعارف العثمانیة، حیدرآباد (دکن)، ۱۳۳۰ھ، ج ۲، ص ۲۰۰

پر سب سے زیادہ فخر نظر آتا ہے وہ یہی سخاوت ہے بعثت اسلام کے وقت مکہ کے قریش کے اندر یہ جذبہ کمزور پڑ گیا تھا۔ ہاشم بن عبدالمناط اور ان کے بھائیوں نے بین الاقوامی تجارت کو منظم کر کے اس پر قریش کی اجارہ داری قائم کر دی تھی جس کا نتیجہ یہ ہوا کہ مکہ کے کچھ خاندانوں میں دولت کی جس قدر زیادتی ہوتی گئی، اسی قدر غنائے قلب کی کمی ہوتی گئی۔ اسی لئے قرآن حکیم کی مکی آیات میں ان اصحاب ثروت کے حرص و آرزو پر نکل و تنگ دلی پر بار بار سخت تہدید ہے۔ قریش کے ان دولت مند تاجروں میں سے جن کے اندر سخاوت کا جذبہ باقی رہ گیا تھا، وہ بھی خلوص کی دولت سے محروم تھے۔ وہ داد و دہش کرتے تھے، محض دکھاوے کے لئے (رِشَاءَ لِلنَّاسِ) اور بچارے غریبوں پر اپنا احسان جتانے اور انہیں طعن و تشنیع کی اذیت پہنچانے کے لئے (بِالْمَنِّ وَالْأَذَى)۔

رسول اللہ صلی اللہ علیہ وسلم اس صورتِ حال کی مکمل اصلاح چاہتے تھے۔ وہ ایسی اُمت کی تربیت کرنی چاہتے تھے جو اپنا تن، من، دھن سب کچھ نیکی کے راستہ میں لٹا دے اور جس کی شان یہ ہو کہ :-
 اِنَّ اللّٰهَ اشْتَرٰى مِنَ الْمُؤْمِنِيْنَ اَنْفُسَهُمْ وَاَمْوَالَهُمْ بِاَنْ لَّهُمْ الْجَنَّةَ (۹: ۱۱۱)
 بے شک اللہ نے ایمان والوں سے ان کی جانیں اور ان کے مال خرید لئے ہیں کہ ان کے بدلہ میں ان کے لئے جنت ہے)

جو دوسروں پر احسان کر کے ان سے شکر یہ تک کے طالب نہ ہوں، بلکہ زیر دستوں کو روزی بہم پہنچا کر ان سے یہ کہتے ہوں کہ :-

اِنَّ مَا نَطْعُمُكُمْ لِرُوحِهِ اللّٰهِ لَا نُرِيْدُ مِنْكُمْ حَزْبًا وَّ لَا شُكُوْرًا (۶: ۹۰)

(ہم تمہیں محض اللہ کی خوشنودی کے لئے روزی دیتے ہیں، تم سے کوئی بدلہ چاہتے ہیں، نہ شکر یہ)

رسول اللہ صلعم نے بعثت سے بیس سال قبل جس معاہدہ میں شرکت فرمائی تھی اس کی بنیادی دفعہ یہ تھی کہ ان سردارِ العضول علی اہلہا (فاضل دولت اس کے اصلی مستحقوں کو لوٹا دی جائے گی) اب بعثت کے بعد نیکی کی راہ میں خرچ کرنے کی اس سے کم شرح کا تعین کیوں کر ممکن تھا؟ چنانچہ ایمان والوں کے لئے قرآن حکیم نے انفاق کی جو شرح مقرر فرمائی ہے وہ یہ ہے :-

وَلَيْسَ لَكَ مَا اِذَا يُنْفَقُوْنَ قَتْلِ الْعَفْوِ (۲: ۲۱۹)

(اور یہ آپ سے بچھتے ہیں کہ ہم کیا خرچ کریں، تو کہہ دیجئے کہ جو ضرورت سے بچ رہے)

العفو کے معنی کے بارے میں بعض مفسروں نے کچھ شبہات پیدا کئے ہیں لیکن حضرت عبداللہ بن عباسؓ حضرت قتادہؓ، حضرت عطاءؓ، حضرت سدیؓ، حضرت حسنؓ جیسے سربراہ اور صحابی اور تابعی مفسروں کے نزدیک اس کے معنی ہیں: الفضل، یعنی جو ضرورت سے فاضل ہوئے۔ اسی لئے حضرت شاہ عبدالقادرؒ نے اپنی پرانی اردو میں اس آیت کا ترجمہ یوں کیا ہے :-

اور پوچھتے ہیں تجھ سے کیا خرچ کریں، تو کہہ جو افرود ہے۔

اپنی ضرورت سے زیادہ مال سبقت کر رکھنا اور اسے راہِ خدا میں خرچ نہ کرنا مسلمان کی نہیں بلکہ یہودیوں کی خصلت تھی (جن کی شرحِ زکوٰۃ کا ذکر سید سلیمان ندویؒ نے تفصیل سے کیا ہے ۵۷) ان کی اس خصلت پر خدا نے ان الفاظ میں سخت وعید فرمائی تھی :-

وَالَّذِينَ يَكْنِزُونَ الذَّهَبَ وَالْفِضَّةَ وَلَا ينفِقُونَهَا فِي سَبِيلِ اللَّهِ الْآيَةَ

(۹: ۳۴-۳۵) دیکھیے ص ۲۶۳

ان ہی آیتوں کی رو سے صحابہؓ اور تابعین کے اس منتخب گروہ نے، جسے مورخین نے اصحابِ زہد کا نام دیا ہے اور جن کے سرخیل حضرت علیؓ اور حضرت ابوذر غفاریؓ تھے مروجہ شرحِ زکوٰۃ کو قبول کرنے سے انکار کر دیا تھا اور ان میں سے مؤخر الذکر تو اس شرحِ زکوٰۃ کو شرعی شرح سمجھنے والے کو عذابِ آخرت سے ڈراتے تھے، جس کی تفصیل آگے چل کر پیش کی جائے گی۔

۵۶۔ تفسیر الطبری (لبو لاق، ۳۲۳ النہ) ج ۲، ص ۲۱۳

۵۷۔ سیرۃ النبی - ج ۵ ص ۱۳۶، ص ۱۶۵، ص ۱۶۷

